

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ -೪೮)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ -೪೮)

ಯಮಳಾರ್ಜುನಭಂಜನವರ್ಣನಂ

ಮುದಾ ಸುರೌಘೈಸ್ತ್ವ ಮುದಾರಸಮೃದ್ಯೈ -
ರುದೀರ್ಯ ದಾವೋದರ ಇತ್ಯಭಿಷ್ಟುತಃ |
ಮೃದೂದರಃ ಸ್ವೈರಮುಲೂಖಿಲೇ ಲಗ -
ನ್ನದೂರತೋ ದ್ವೌ ಕಕುಭಾವುದೈಕ್ಷಥಾಃ || ೧ ||

ಕುಬೇರಸೂನುರ್ನಲಕೂಬರಾಭಿಧಃ
ಪರೋ ಮಣಿಗ್ರೀವ ಇತಿ ಪ್ರಥಾಂ ಗತಃ |
ಮಹೇಶಸೇವಾಧಿಗತಶ್ರಿಯೋನ್ಮದೌ
ಚಿರಂ ಕಿಲ ತ್ವದ್ವಿಮುಖಾವಖೇಲತಾಂ || ೨ ||

ಸುರಾಪಗಾಯಾಂ ಕಿಲ ತೌ ಮದೋತ್ಕಟೌ
ಸುರಾಪಗಾಯದ್ಭಹುಯೌವತಾವೃತೌ |
ವಿವಾಸಸೌ ಕೇಲಿಪರೌ ಸ ನಾರದೋ
ಭವತ್ಪದೈಕಪ್ರವಣೋ ನಿರೈಕ್ಷತ || ೩ ||

ಭಿಯಾ ಪ್ರಿಯಾಲೋಕಮುಪಾತ್ತವಾಸಸಂ
ಪುರೋ ನಿರೀಕ್ಷ್ಯಾಪಿ ಮದಾಂಧಚೇತಸೌ |
ಇಮೌ ಭವದ್ಭಕ್ತೃ ಪಶಾಂತಿಸಿದ್ಧಯೇ
ಮುನಿರ್ಜಗೌ ಶಾಂತಿಮೃತೇ ಕುತಃ ಸುಖಂ || ೪ ||

ಯುವಾಮವಾಪ್ತೌ ಕಕುಭಾತ್ಮತಾಂ ಚಿರಂ
ಹರಿಂ ನಿರೀಕ್ಷ್ಯಾಥ ಪದಂ ಸ್ವಮಾಪ್ನುತಂ |

ಇತಿರಿತೌ ತೌ ಭವದೀಕ್ಷಣಸ್ಪೃಹಾಂ
 ಗತೌ ವ್ರಜಾಂತೇ ಕಕುಭೌ ಬಭೂವತುಃ || ೫ ||

ಅತಂದ್ರಮಿಂದ್ರದ್ರಯುಗಂ ತಥಾವಿಧಂ
 ಸಮೇಯುಷಾ ಮಂಥರಗಾಮಿನಾ ತ್ವಯಾ |
 ತಿರಾಯಿತೋಲೂಖಲರೋಧನಿಧುತೌ
 ಚಿರಾಯ ಜೀರ್ಣೌ ಪರಿಪಾತಿತೌ ತರೂ || ೬ ||

ಅಭಾಜಿ ಶಾಖಿದ್ವಿತಯಂ ಯದಾ ತ್ವಯಾ
 ತದೈವ ತದ್ಗರ್ಭತಲಾನ್ನಿರೇಯುಷಾ |
 ಮಹಾತ್ವಿಷಾ ಯಕ್ಷಯುಗೇನ ತತ್ಕೃಣಾ -
 ದಭಾಜಿ ಗೋವಿಂದ ಭವಾನಪಿ ಸ್ತವೈಃ || ೭ ||

ಇಹಾನ್ಯಭಕ್ತೋಽಪಿ ಸಮೇಷ್ಯತಿ ಕ್ರಮಾತ್
 ಭವಂತಮೇತೌ ಖಿಲು ರುದ್ರಸೇವಕೌ |
 ಮುನಿಪ್ರಸಾದಾಧ್ಯವದಂಘ್ರಿಮಾಗತೌ
 ಗತೌ ವೃಣಾನೌ ಖಿಲು ಭಕ್ತಿಮುತ್ತಮಾಂ || ೮ ||

ತತಸ್ತರೂದ್ಧಾರಣದಾರುಣಾರವ -
 ಪ್ರಕಂಪಿಸಂಪಾತಿನಿ ಗೋಪಮಂಡಲೇ |
 ವಿಲಜ್ಜಿತತ್ವಜ್ಜನನೀಮುಖೇಕ್ಷಿಣಾ
 ವ್ಯಮೋಕ್ಷಿ ನಂದೇನ ಭರ್ವಾ ವಿಮೋಕ್ಷದಃ || ೯ ||

ಮಹೀರುಹೋರ್ಮಧ್ಯಗತೋ ಬತಾರ್ಭಕೋ
 ಹರೇಃ ಪ್ರಭಾವಾದಪರಿಕ್ಷತೋಽಧುನಾ |
 ಇತಿ ಬ್ರುವಾಣ್ಯೈರ್ಗಮಿತೋ ಗೃಹಂ ಭರ್ವಾ
 ಮರುತ್ಪುರಾಧೀಶ್ವರ ಪಾಹಿ ಮಾಂ ಗದಾತ್ || ೧೦ ||